

IL-MALTI

QARI LI TOHROĠ IL-GHAQDA }
TAL-KITTIEBA TAL-MALTI }

SETTEMBRU,
1956.

L-Arti Drammatika f' Malta

L-ARTI drammatika f' Malta jidher li hadet svilupp kbir u varjal f'dawn is-snin ta' l-aħħar meta rrebbahha ma' dik ta' mitt sena ilu u wi f'it snin fuqhom.

Aħna ma nafex sewwa meta tviċiedu fostna r-rappreżentazzjonijiet teatrali bil-Malti. Fil-bidu ta' l-amministrazzjoni Ingliża f' Malta (1800) insibu illi f'it-Teatru Manoel, barra mill-opri tal-mużika bil-Taljan "kienu isiru kummiedji bil-Malti". Qabel, meta l-Belt kiċnet ghadha imblokkata, wara li l-atturi Taljani li kienu jagħtu xi rappreżentazzjonijiet fil-Teatru Manoel, kienu harġu mill-Belt imhabba l-gholi tal-hajja, id-dilettanti Maltin ngħaqdu f'kumpannija filodrammatika u komplew jipprovdru din ir-rorta ta' mogħdija taż-żmien għall-popolazzjoni, u l-iktar għall-gwarniġġjon. Iżda ma nafex jekk dawn ir-rappreżentazzjonijiet kinux isiru bit-Taljan jew bil-Malti. M'għandna ebda tifkira li tished x'kienu sewwa dawn il-produzzjonijiet teatrali ta' dak iż-żmien.

L-ewwel roghlijiet tal-Palk li dehru stampati kienu ta' Rosato li, milli jidher, kien attur ukoll u midhla sewwa ta' l-opra lirika bhala komprimarju. Dan kien mitt sena ilu; minn dak iż-żmien 'il hawn ir-repertorju tal-proża Maltija kiber ġmiel u l-Palk Malti għadda minn fażi għal oħra: mill-farsa burleska għall-kummiedja komika, mill-kummiedja semi-serja għad-dramm romantiku u storiku, u għal dak traġiku li fihom hemm dejjem isaltan l-argument melodrammatiku maħdum fuq incidenti konvenzjonali u artiċijjali, sakemm fl-aħħar nibtet il-kummiedja soċjali li hadet il-post tad-dramm sentimentali u traġiku fuq it-teorija u t-teknika tar-realizmu psikoloġiku li fil-produzzjonijiet oriġinali Maltin tal-hum beda jidher xi hjiel tagħha 'l hawn u 'l hinn.

Fost il-kommedjografi ta' l-iskola komika tas-sekku dsatax, wara Rosato, insemmu lil Huber, Fleri, Karmenu Camilleri u Ardoino, imbagħad wara, lil Nazju Padovani Ginies, Kalcidon Camilleri, Gużè Muscat Azzopardi, u fl-aħħar lil Kalang Borg u Kalcidon Borg b'kummiedji farseski oriġinali jew tradotti, b'xi

dramm u l-iktar bi traduzzjonijiet ta' xogħlijiet drammatiċi mit-Taljan u pochades tat-teatru Franciż—li għalkemm giebu taqliba fir-repertorju komiku ta' dari, hallew il-Palk Malti niegħes mill-oriġinalità teknika u mis-sitwazzjonijiet tal-kummiedja soċjali tal-lum.

Molière u Goldoni, kif ukoll Sheridan, mad-daħla tas-seklu għorri, deħru li ilhom li għamtu żmienhom u flokhom kienet daħlet fir-repertorju tat-teatru kontinentali b'kummiedji soċjali l-proża drammatika ta' Roberto Bracco u Girolamo Rovetta fl-Italja, ta' Oscar Wilde fl-Ingilterra, ta' Sardou fi Franza u wara, imbagħad, bdew ftit ftit jinvorbu minn skola oħra ta' xogħlijiet drammatiċi li fihom l-argument kien kollu filosofija psikoloġika u realistika tal-ħajja li fihom għandhom xi ħjiel il-produzzjonijiet ta' Praga u Verqa, u dan l-aħħar ta' Pirandello, Niccodemi, Chiarelli Benelli u Lopez, u ma' ġenbhom jistgħu joqogħdu Ibsen, Shaw u Chekov. Hawn Malta aħna nreġna b'pass ta' nemla wara l-mirja l quddiem tal-Palk stranġier. Iżda flok li hloqna fuq l-ispirazzjoni tar-repertorji godda kontinentali qlibna bil-Malti (l-iktar mit-Taljan) dak li l-iktar ken jolqot il-gostijiet popolari tal-Palk Malti, Post dawn insemnu l-Għajjura ta' Bissou, waħda minn dawn il-kummiedji soċjali li kienu jagħmlu mir-xogħlijiet romantiċi tat-teatru ħafif li fis-seklu li għadda kien twieled f'Parigi u li tkompla mbagħad minn Hennequin, Weber, Gandilott u Faydeau, l-Imghallmin il-kbar tal-pochades, u li bihom iżżewwaq ir-repertorju Malti flimkien mal-kummiedji godda tat-tip tas-Santarellina.

Minn mindu l-proża drammatika Maltija bdiet liħaddem minn nies ta' ċerta kultura letterarja mharrġin fit-teknika tal-Palk, ir-repertorju tat-teatru Malti tbiddel fl-argumenti, fil-kostum, fl-istil, fil-lingwaġġ reniku u juq kollox fis-sitwazzjoni artistika ta' l-azzjoni. Iżda l-arti drammatika Maltija, li baqgħet marbuta ma' l-azzjonijiet romantiċi, kienet għadha ma waslet: b'x lista' tagħżel, ngħidu aħna, bejn it-teatru ta' Sardou u dak ta' Pirandello fejn fil-wieħed iktarx jidher l-effett milli l-istudju fin tal-karattru, l-intrigi u l-kolp tax-xena milli s-setgħa drammatika tas-sitwazzjonijiet. Kien f'dawn l-aħħar snin li bdejna naraw fuq il-Palk Malti xi xogħlijiet drammatiċi oriġinali mnebbhin mill-iskola l-ġdida tat-teatru psikoloġiku ta' Ibsen, Tolstoj, Moser, Praga u Giacosa. Dan l-iktar li deher f'xi attijiet uniċi

u fil-bogħod f'xi kummiedja soċjali; għalhekk ma nistgħux in-
għādu li l-Genju ta' Palk Malti laħaq tala' wisq tarġiet ta' dan
it-teatru ġdid, iżda hemm it-tama li 'l quddiem, bil-koltivazzjo-
ni tal-teatru ġdid u tal-psikoloġija u teknika tiegħu jkollna xi
roghlijiet mill-pinna tal-kommedjografi tal-Palk Malti li jkunu
jistghu joqogħdu ma' ġenb oħrajn tal-teatru modern. S'issa l-
biċċa l-kbira tar-roghlijiet drammatiċi Maltin għadhom jinhad-
mu fuq trami, hsieb u svolġiment melodrammatiku. Minn fost
il-kommedjografi tagħna, dawc li xagħarhom beda jibjad
u għandhom iżjed esperjenza tal-ħajja, setgħu forsi jaslu iżjed
kmieni b'ier jagħtuna eżempju sabih ta' produzzjonijiet ta' xeh-
ta moderna milli l-kommedjografi żgħażaġh li jiġu li jibnu x-rogh-
lijiet tagħhom mill-qari ta' kolba teatrali fuq sies ta' teži b'sit-
wazzjonijiet inverosimili, fejn id-djalogu hu nieqes mill-ħajja u
min-naturalizza u l-karatterizzazzjoni nieqsa mill-psikoloġija
persunali tal-persunaġġi.

Fuq hekk, sakemm naslu għat-teknika tal-palk ġdid, u sa-
kemm il-mentalità ta' l-auditorju mhallat tkun tista' tapprezza
l-arti fina drammatika tal-lum, jaqbel li nitrawmu sewwa qabel
ma nirrsu fuq art hekk imwiegħra ta' l-arti drammatika moder-
na u nibqgħu nedhew għal xi ftit ta' żmien ieħor bil-kitba ta'
roghlijiet ta' l-iskola ta' Goldoni, Molière, Sardou u Bisson li
fihom għadna uħossu xi haġa iżjed ġenjali ma' l-ambjent ta' djar-
na u li l-pubbliku tal-platea jew dak li jissamma' mir-radjo jista'
jgerrghu iżjed b'gost intellettwali mir-roghlijiet ta' l-iskola
drammatika astrusa tal-lum. Wara kollox aħna għadna nisbu,
bħal nies oħra ta' pajjiżi kontinentali b'mentalità iżjed svilupp-
ta minn dik tal-kotra tagħna, illi x-roghlijiet teatrali godma, ta'
ċertu valur klassiku u romantiku, għadhom ma tilfux la l-ġmiel
u lanqas il-benna tagħhom, u t-togħma tagħhom għadha bnina
bħal dik ta' ċerti nbejjed godma, u l-ġenjalità tagħhom għadha
bħal dik ta' ċerti nisa wjuħ li fi x-bubithom kienu jsaħħru l-ghaj-
nejn. Izda, b'danakollu, ma rridux inkunu hekk konservativi li
niċħdu l-valur tekniku tas-sengħa drammatika ġdida (u għalhekk
ukoll il-post fil-letteratura drammatika Maltija ta' roghlijiet mib-
nijin fuq it-teoriji u kriterji estetiċi ta' dik is-sengħa) f'ambjenti
kulturali fejn l-apprezzament tagħhom jista' l-lum isib iżjed wisa'
u 'l quddiem irabbi l-għerug fil-gostijiet tal-ġenerazzjoni li tiel-
għa kif ukoll fost il-pubbliku.